

**IL-PITTUR ENRICO CASOLANI
(1817 - 1885)**

**U L-KWADRU TAL-MADONNA
TAD-DUTTRINA FIL-FLORIANA**

minn **JOSEPH R. GATT**



Jixraq li dawk in-nies li jhobbu jżuru l-knisja Arċipretali ta' San Publju, Floriana, fil-jiem tal-festa jaghtu titwila wkoll lis-sagristija. Hawn jaraw għadd ta' kwadri (uħud minnhom qodma) ta' qaddisin, prelati gholja tal-knisja, ta' kappillani u wħud mill-Arċiprieti li mexxew din il-parroċċa matul il-156 sena li ilha mwaqqfa.

Fost dawn il-kwadri naraw wiehed li jirrappreżenta lill-Madonna tad-Duttrina.

DUTTRINA

Achille Ferris (1838-1907) fil-ktieb tieghu "Descrizione Storica delle Chiese di Malta e Gozo" Malta 1866, meta jitkellem dwar il-Floriana jgħid "....il quadro della B.V. della Duttrina è di Enrico Casolani, e fù eseguito a Roma, sotto la direzione di Overbeck". Fi ftit kliem jgħid li dan il-kwadru pittur Enrico Casolani taht id-direzzjoni ta' Overbeck, f'Ruma, meta kien qed jistudja l-arti bejn is-snin 1838-1847. Jidher li tpitter ftit snin wara t-twaqqif tal-kongregazzjoni tad-Duttrina Kristjana fl-1833, fil-knisja tal-Floriana mill-Viċi Parrokku Dun Ġużepp Ellul. Aktarx li tpitter qabel ma l-Floriana saret Parroċċa fl-1844.


IL-KWADRU TAD-DUTTRINA

Il-kwadru jurina lill-Madonna bil-qieghda fuq tron, bil-Bambin fuq hoġorha, b'idu l-leminja merfugħa u l-oħra mserrħa fuq il-ktieb miftuh li qed izzomm il-Madonna. Għandu kompożizzjoni tajba b'kuluri sbieħ; impitter fi stil "Nazzaren" stil li kien influwenza hafna lil Casolani bis-saħħa ta' Ġużeppi Hyzler (1793-1858) kif ukoll wisq aktar minn Overbeck.

Il-kwadru hu għoli 114cm u wiesa' 79cm. La l-istoriku P.P. Castagna (1827 - 1907) li jsemmi biss żewġ xoghlijiet tieghu f'Malta (il-Madonna tad-Duttrina u s-Salvatur fil-Habs ta' Kordin) u lanqas A. Ferris ma jgħidu meta sar, min hallas għalih jew ikkommissjonah.

MIN KIEN CASOLANI

Enrico Casolani tweled il-Belt nhar it-Tnejn it-12 ta' Ottubru 1817 miż-żwieġ ta' Vincenzo (1785-1855) ma' Antonia bint Joachino Mamo u Margherita Cachia. Il-familja Casolani taf l-origini tagħha f'Malta minn Siena sa minn żmien il-Gran Mastru E. De Rohan (1775-1797). Missieru kien persunaġġ erudit hafna u kien jokkupa pożizzjoni gholja mal-Gvern Kolonjali f'Malta. Vincenzo, aktar tard Sir Vincent, kien onorat bil-G.C.M.G. (Grand Cross of the Order of St. Michael and St. George) mill-Awtoritajiet Ingliżi.



Enrico kellu hutu ohra akbar minnu fosthom lil Annetto (1815-1866) li kien Isqof titolari ta' Mauricastro u Vigarju Appostoliku fl-Afrika Ċentrali (1846). Kien ukoll rappreżentant tal-Maltin fl-ewwel Kunsill tal-Gvern 1849. Bhal Ġian Nicola, huh iehor akbar minnu, Enrico ggradwa fil-Liġi mill-Università ta' Malta fl-1836c.

Sa minn ċkunitu wera gibda kbira lejn id-disinn u l-pittura. Missieru ma tantx qaghad jahsibha biex jibaghtu Ruma halli jistudja u jharreg it-talent tieghu mal-maghruf Joahann Frederick Overbeck (1789-1869), artist "Nazzaren" Ġermaniż. Castagna jghidilna li Casolani kien alliev tal-pittur Ġuzeppi Hyzler qabel ma mar ma' Overbeck. Ma' dan l-artist tharreg f'diversi oqsma ta' l-arti u speċjalizza wkoll is-sengħa ta' l-"stained glass" li wara sar maghruf sew bix-xogħol li wettaq f'din il-linja. F'Ruma ghamel bosta hbieb ta' isem, fosthom il-pittur Franz Ittenbach li b'xorti tajba pittur ritratt ta' Enrico Casolani fl-1841.

CASOLANI FL-INGILTERRA

Minn Ruma mar Londra u baqa' jgħix hemm. Bis-saħħa ta' missieru gie introdott ma' l-aqwa persunaġġi influenti Ingliżi, fosthom id-Duka ta' Norfolk u l-Earl ta' Shrewsbury. Biċ-ċertifikati li kiseb minn għand Overbeck, Henry (Enrico) beda jkiseb kummissjonijiet li bihom qabad il-karriera tieghu fl-Ingilterra mad-Ditta Cox & Son. Din kienet taħdem twieqi ta' l-"stained glass" għall-knejjes. Meta din għalqet Casolani hadem mad-Ditta ta' Pilkington u wara ma' Willian Gardener, imma xorta wahda baqa' jaċċetta kummissjonijiet minn għand arkitetti ohra.

Wiehed mill-aqwa disinni tieghu hu "Il-Priedka ta' Ġesù fuq il-Muntanja" maħdum fi tliet twieqi kbar. Xoghlijiet ohra hadimhom għall-knisja tas-Salib Imqaddes f'St. Helens Lanchashire u tnejn ohra f'Stonyhurst College. Kien inghata medalja tad-deheb għax-xogħol tieghu "Mosè mtella' fis-sema mill-angli" f'esebizzjoni ta' l-Arti li kienet saret f'Parigi. Ma' dawn għandu bosta xoghlijiet fi knejjes ohra (Preston, Ashton under Lyne, Glasgow)


Mill-Ingilterra reġa' mar bosta drabi l-Italja biex kompla l-istudji tieghu. Zar Firenze, Siena, Perugia, Assisi u wkoll Ruma.

Casolani għabar xi disinni u studji tieghu fi ktieb "Libro dei Lucidi" li kien imfittex hafna minn shaħu u dawk li fittxew l-għajnuna tieghu. B'xorti tajba fil-Librerija Nazzjonali tagħna nsibu tliet manuskritti Numri 1478, 1479 u 1480, bi studji tieghu; fosthom hemm kopji ta' Overbeck u ohrajn.

Fl-1859 iżżewweġ lil Mary Johnson f'St. Helens, Lanchashire u hemm waqqaf il-familja tieghu. Nafu li kellu żewġ it-tfal, tifel u tifla - Vincent u Edith. Tifel lil martu ta' 30 sena waqt li hu miet ta' 68 sena, nhar 29 ta' Dicembru 1885, f'Wimbeldon. Bintu Edith, f'tifkiritha dwaru fost hwejjeġ ohra tghid li għal bosta snin kien "missier u omm" iddedikat hafna għalihom; kien jitkellem il-Ġermaniż, il-Franċiż, it-Taljan, kif ukoll il-Latin, l-Ingliż u naturalment il-Malti. Kien fil-veru sens tal-kelma artist ta' gieħ u ddedikat fix-xogħol tieghu.

IL-KONGREGAZZJONI TAD-DUTTRINA FIL-FLORIANA

Kif ġa semmejna, il-Kongregazzjoni tad-Duttrina twaqqfet fil-Viċi-parroċċa tal-Floriana fl-1833, fi żmien il-viċi-Kappillan Dun Ġuzepp Ellul. Jidher li t-tagħlim tad-duttrina, għal xi żmien kien isir fil-knisja ta' Sarria. A (Ninu) Cremona (1880-1972) fil-ktiebt tieghu "Il-Knisja ta' Sarria" 1968, jghidilna li Dun Ġwann Zarb (1841c-1924) li kien rettur ta' din il-knisja mill-bidu tas-seklu Ghoxrin sa kemm il-knisja għaddiet f'idejn il-Ġizwiti fl-1924, kien "... joġbor it-tfal fil-knisja ta' Sarria għat-tagħlim tal-katekiżmu u għat-thejjija tal-Griżma u ta' l-Ewwel Tqarbina: istituzzjoni li tagħha għandna xhieda sabiha f'bandalora bil-Madonna tad-Duttrina....." Kien pittirha l-pittur Ġuzeppi Cali (1846-1930) u kienet tinżam fis-sagristerija. Fiha tidher ix-xbieha tal-Madonna wieqfa bil-Bambin fuq driegħha b'żewġ abbatini (kif kienu jilbsu t-tfal tad-Duttrina) flimkien ma' tlett it-tfal ohra għarkobbtejh.




DUTTRINA

Meta din il-kongregazzjoni għaddiet fil-knisja ta' San Publju l-bandalora baqgħet f'Sarria ghax kif jgħidilna l-istess Cremona, ir-rettur Patri Ġuż Meilak "għieh id-dehen li jzommha fil-knisja ta' Sarria bhala tifikira ta' dik l-istituzzjoni li nibtet f'dik il-knisja". Snin wara ttiehdet fil-knisja parrokkjali. Minn ftit tas-snin 'il hawn bdiet tinhareg fil-knisja fil-jiem tal-festa ta' San Publju flimkien mal-bandalori l-oħra ta' "Le Figlie di Maria"; ta' "ix-Xirka ta' l-Isem Imqaddes t'Alla"; ta' "San Filippu Neri" u tal-Fratellanza ta' San Publju.


Ta' min jgħid li l-kongregazzjoni ta' "Le Figlie di Maria" kienet twaqqfet fl-1878. Il-bandalora tagħha turi l-Kuncizzjoni b'zewg it-tfal bniet



San Filippu Neri



San Publju



Le Figlie di Maria



Xirka

bl'ilbies ta' l-Ewwel Tqarbina. Fl-1926 twaqqaf "Oratorju Istruttiv" għat-tfal subien li kull nhar ta' Hadd kien jingħatalhom tagħlim fl-Oratorju ta' San Publju.

It-tagħlim tad-Duttrina kien isir ukoll fl-Oratorju tan-Nazzarenu.

TAGHLIM TAD-DUTTRINA

Fil-hajja ta' kull parroċċa t-tagħlim tad-duttrina lit-tfal huwa meħtieg u importanti. Għalhekk il-kappillani dejjem talbu biex iwaqqfu Istituti ta' dan it-tagħlim u talbu lill-Isqof biex jitwaqqfu kanonikament taht it-Titlu tal-Madonna tad-Duttrina. Minn xi whud minn dawn l-Istituti u Kongregazzjonijiet harġu fratellanzi wkoll, bħal dawk f'B'Kara u Hal Tarxien li għandhom statwa wkoll. Dik ta' Hal Tarxien għadha tagħmel il-festa tagħha, fil-knisja u barra.

Fil-Hdu u l-festi kmandati fil-ghodu kienet tiġi oċelebrata quddiesa għat-tfal. Kien jingħad ir-Rużarju u xi talb iehor u spjega ta' l-Evangelju. It-tagħlim kien isir matul il-ġimgħa. U naturalment kienet issir il-festa u

purċissjoni kull sena.

Illum it-thejjija għall-Ewwel Tqarbina u l-Grizma ta' l-Isqof qed isir mill-Katekisti tas-Socjetà tal-M.U.S.E.U.M. imwaqqfa minn Dun Ġorġ Preca (illum Venerabbli) b'dan il-ghan speċifiku. L-Isqof Mauro Caruana (1867-1943) waqqafha kanonikament fl-1932 imma taf il-bidu tagħha sa mis-sena 1907. L-oqsma tal-Floriana twaqqfu fi żmien l-Arcipriet Francesco Mallia (1866-1938); tas-Subien fl-1911 bl-ewwel dar tagħhom (Qasam Nr. 11) fi Strada Nuova Nr 3 (illum Triq Antonio Agius). Tal-Bniet aktar wara.